

ಪೂರಕ ಓದು :

(ಈ ಹಾಡನ್ನು ಎಲ್ಲರೂ ಕೂಡಿ ಹಾಡಿ ನಲಿಯಿರಿ ಹಾಗೂ ಪ್ರಸ್ತುತ ಗದ್ಯದಲ್ಲಿನ ವಿಚಾರಗಳೊಂದಿಗೆ ಇರುವ ಸಾಮ್ಯತೆಯನ್ನು ಗಮನಿಸಿರಿ.)

ನವಿಲು

ನವಿಲೆ ನವಿಲೆ

ನೀಲಿಯ ನವಿಲೆ

ಕಣ್ಣನು ಎಣಿಸುವೆ ಬಾ ಇಲ್ಲಿ

ಸಾವಿರ ಕಂಗಳ

ಹೊಳಪನು ತೋರುತ

ಓಡುವೆ ಏಕೆ ನೀ ಅಲ್ಲಿ

॥ ೧ ॥

ನಿನ್ನಯ ಕೊರಳಿನ

ಬಣ್ಣವ ತುಂಬಿದೆ

ಸುಂದರ ನೀಲಿಯ ಬೆಳಕನ್ನು

ನಿನ್ನನು ಮಾಡಿದ

ಕೈಗಳ ಚೆಲುವು

ಎಲ್ಲಿ ಅಡಗಿದೆ ಹೇಳಿನ್ನು

॥ ೨ ॥

ಅತ್ತಲು ಇತ್ತಲು

ಕತ್ತನು ತಿರುಗಿಸಿ

ಕರೆಯುವೆ ಯಾರನು ಆಟಕ್ಕೆ

ಹಾಲಿನ ಜೊತೆಯಲಿ

ಹಣ್ಣನು ನೀಡುವೆ

ಮರೆಯದೇ ಬಾ ನೀ ಊಟಕ್ಕೆ

॥ ೩ ॥

— ಅಯ್ಯಪ್ಪಯ್ಯ ಹುಡಾ